

मत्स्य उत्पादन प्रशिक्षण शिविर शुरू

सरदार बल्लभ भाई पटेल कृषि विवि में डास्प चयनित मत्स्य पालकों के मत्स्य उत्पादन व समन्वित खेती पांच दिवसीय मत्स्य उत्पादन प्रशिक्षण शिविर का शुभारंभ किया गया।

कृषि विवि के सभागार में आयोजित प्रशिक्षण शिविर का उद्घाटन कुलपति डा० अरविन्द बख्शी, पीडीएफएसआर के निदेशक डा० बी० गंगवार व उपनिदेशक मत्स्य उ०प्र० ने संयुक्त रूप से दीप प्रज्ज्वलित करके किया। विशिष्ट अतिथि के रूप में बोलते हुए निदेशक डा० बी० गंगवार ने कहा समन्वित मत्स्य पालन से किसान की आर्थिक स्थिति सुधर सकती है। उन्होंने कहा कि किसानों को मत्स्य पालन को कृषि के साथ जोड़े तो उन्हें दोगुना फायदा मिलेगा। उन्होंने मत्स्य उत्पादकता को लेकर विस्तार से चर्चा की। कुलपति डा० बख्शी ने कहा वैज्ञानिकों को किसानों के कंधे से कंधा मिलाकर मत्स्य पालन करना चाहिए। उन्होंने किसानों को मत्स्य पालन की नवनीतम तकनीक की जानकारी देते हुए मूल्य वर्धन पर जोर दिया।

उन्होंने मीठा जल झींगा विधि में शुरू किये जाने पर प्रसन्नता व्यक्त की। उपनिदेशक मत्स्य पालन विभाग लखनऊ डा० सलीम सुल्तान ने सभी कृषि विज्ञान केन्द्रों पर मत्स्य हैचरी स्थापित किये जाने की बात कही। इस दौरान पुस्तक ग्रामीण अंचलों में मत्स्य पालन का विमोचन किया गया। कार्यक्रम संयोजक डा० डी०वी० ने बताया कि इस प्रशिक्षण शिविर पंद्रह दिन चलेगा प्रथम चरण में पांच दिवसीय शिविर आयोजित किया जा रहा है। इस प्रशिक्षण शिविर में जनपद, मेरठ गौतमबुद्ध नगर व बुलन्दशहर के डास्प चयनित किसानों को प्रशिक्षण दिया जायेगा।

इस दौरान आई०बी० सिंह ओपी० सिंह, देवी सिंह, एस०के० सावन, एस०ए० कर्खी, रघुवीर सिंह आदि उपस्थित रहे।

दैनिक जागरण 28.07.2010